

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 19)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka -19)

prācetasakathānuvarṇanam

pr̥thostu naptā pr̥thṛdharmakarmathāḥ
prācīnabarhiryuvatau śatadrutau |
pracetaso nāma sucetasassutā-
najījanat tvatkaruṇāṅkurāniva || 1 ||

pituh sisṛkṣāniratasya śāsanāt
bhavattapasyābhiratā daśāpi te |
payonidhiṃ paścimametya tattate
sarovaram sandadṛśurmanoharam || 2 ||

tadā bhavattīrthamidaṃ samāgato
bhavo bhavatsevakadarśanādṛtaḥ |
prakāśamāsādya puraḥ pracetasām
upādiśat bhaktatamastavastavam || 3 ||

stavam japantastamamī jalāntare
bhavantamāseviṣitāyutaṃ samāḥ |
bhavatsukhāsvādarasādamīṣvīyān
babhūva kālo dhruvavanna śīghratā || 4 ||

tapobhireṣāmatimātravardhibhiḥ
sa yajñahiṃsānirato'pi pāvitaḥ |
pitā'pi teṣāṃ gṛhayātanārada-
pradarśitātmā bhavadātmatāṃ yayau || 5 ||

kṛpābalenaiva puraḥ pracetasāṃ
 prakāśamāgāḥ patagendravāhanaḥ |
 virāji cakrādivarāyudhāṃśubhiḥ
 bhujābhiraṣṭābhirudañcitadyutiḥ || 6 ||

pracetasāṃ tāvadayācatāmapi
 tvameva kāruṇyabharādvarānadāḥ |
 bhavadvicintā'pi śivāya dehināṃ
 bhavatvasau rudranutiśca kāmada || 7 ||

avāpya kāntāṃ tanayāṃ mahīruhāṃ
 tayā ramadhvam daśalakṣavatsarīm |
 suto'stu dakṣo nanu tatkṣaṇācca māṃ
 prayāsyatheti nyagado mudaiva tān || 8 ||

tataśca te bhūtalarodhinastarūn
 krudhā dahanto druhiṇena vāritāḥ |
 drumaiśca dattāṃ tanayā mavāpya tāṃ
 tvaduktakālaṃ sukhino'bhiremire || 9 ||

avāpya dakṣaṃ ca sutāṃ kṛtādhvarāḥ
 pracetaso nāradalabdhayā dhiyā |
 avāpurānandapadaṃ tathāvidha-
 stvamīśa vātālayanātha pāhi mām || 10 ||
